



ଷ୍ଟାର୍ଟଅପ୍ କ୍ଷେତ୍ରରେ ପ୍ରୋତ୍ସାହନ ଲାଗି ରାଜ୍ୟମାନଙ୍କ ଭୂମିକା ଉପରେ ବାଣିଜ୍ୟ ଏବଂ ଉଦ୍ୟୋଗ ରାଷ୍ଟ୍ରମନ୍ତ୍ରୀ ଶ୍ରୀ ସି.ଆର. ଚୌଧୁରୀଙ୍କ ଗୁରୁତ୍ବାରୋପ

Posted On: 12 SEP 2017 6:09PM by PIB Bhubaneswar

ଷ୍ଟାର୍ଟଅପ୍ ଇଣ୍ଟିଆ ପଦକ୍ଷେପକୁ ପରବର୍ତ୍ତୀ ସ୍ତରକୁ ଆଗେଇ ନେବା ଲାଗି, ଶିଳ୍ପ ନୀତି ଏବଂ ପ୍ରୋତ୍ସାହନ ବିଭାଗ (DIPP), ଭାରତ ସରକାର ଆଜି ନୂଆଦିଲ୍ଲୀର ପ୍ରବାସୀ ଭାରତୀୟ କେନ୍ଦ୍ରରେ ଦ୍ବିତୀୟ ରାଜ୍ୟ ଷ୍ଟାର୍ଟଅପ୍ ସମ୍ମିଳନୀର ଆୟୋଜନ କରିଥିଲେ । ଭେଞ୍ଚର କ୍ୟାପିଟାଲିଷ୍ଟ (VCs), ଇନକ୍ୟୁବେଟର, ଆକ୍ସିଲରେଟର, ବ୍ୟାଙ୍କ ଇତ୍ୟାଦିଙ୍କ ସମେତ 60 ଜଣ ଏନେକ୍ସର ଓ ଦେଶବ୍ୟାପୀ 100 ରୁ ଉର୍ଦ୍ଧ୍ବ ଷ୍ଟାର୍ଟଅପ୍ ଏହି ସମ୍ମିଳନୀରେ ଯୋଗ ଦେଇଥିଲେ । 23 ଟି ରାଜ୍ୟ ଏବଂ କେନ୍ଦ୍ରଶାସିତ ଅଞ୍ଚଳ ଓ କେନ୍ଦ୍ର ସରକାରଙ୍କ ବରିଷ୍ଠ ଅଧିକାରୀଙ୍କ ସହ ଭାବ ବିନିମୟ କରିବା ଲାଗି ଏହି ସମ୍ମିଳନୀ ସେମାନଙ୍କୁ ଏକ ବିଶେଷ ସୁଯୋଗ ପ୍ରଦାନ କରିଥିଲା ।

ଏହି ସମ୍ମିଳନୀରେ ଆଲୋଚନା ଭାରତରେ ଇନକ୍ୟୁବେସନ ସୁଯୋଗ ସମ୍ବନ୍ଧୀୟ ବିଷୟ, ଏଆଇଏଫ ଓ ଭିସିଗୁଡ଼ିକ ଜରିଆରେ ଅନୁଦାନ ପ୍ରତିଷ୍ଠା କରିବାରେ ରାଜ୍ୟମାନଙ୍କ ଭୂମିକା ଏବଂ ଷ୍ଟାର୍ଟଅପ୍ମାନଙ୍କ ପାଇଁ ନିୟାମକ ବ୍ୟବସ୍ଥାକୁ ସହଜ କରିବା ଉପରେ କେନ୍ଦ୍ରୀଭୂତ ଥିଲା । ମାନ୍ୟବର ବାଣିଜ୍ୟ ଏବଂ ଉଦ୍ୟୋଗ ରାଷ୍ଟ୍ରମନ୍ତ୍ରୀ ଶ୍ରୀ ସି.ଆର.ଚୌଧୁରୀ ତାଙ୍କ ଉଦ୍ଦାଟନୀ ବକ୍ତବ୍ୟରେ ଷ୍ଟାର୍ଟଅପ୍ଗୁଡ଼ିକୁ ସହାୟତା ଓ ପ୍ରୋତ୍ସାହନ ପ୍ରଦାନ ଲାଗି ରାଜ୍ୟମାନଙ୍କର ବୃହତ୍ତର ଭୂମିକା ଉପରେ ଗୁରୁତ୍ବାରୋପ କରିଥିଲେ, ଯାହା ଫଳରେ କି ଏହା ଷ୍ଟାର୍ଟଅପ୍ ପଦକ୍ଷେପଗୁଡ଼ିକର ସଫଳତା ଲାଗି ନିର୍ଣ୍ଣାୟକ ସାବ୍ୟସ୍ତ ହେବ । ଟାୟର-2/ଟାୟର-3 ସହରର ଉଦ୍ୟୋଗୀମାନଙ୍କ ପାଖରେ ଷ୍ଟାର୍ଟଅପ୍ ଇଣ୍ଟିଆ କାର୍ଯ୍ୟକ୍ରମର ଲାଭ ଯେପରି ପହଞ୍ଚିବ ତାହା ନିଶ୍ଚିତ କରିବା ଲାଗି ସେ ସମସ୍ତଙ୍କୁ ପ୍ରବର୍ତ୍ତାଇ ଥିଲେ । ଦେଶରେ ନୂତନ ଉଦ୍ୟୋଗୀମାନଙ୍କୁ ସମର୍ଥନ ପ୍ରଦାନ କରିବା ଲାଗି ସକାରାତ୍ମକ ପଦକ୍ଷେପ ଗ୍ରହଣ କରିବାର ଆବଶ୍ୟକତା ଉପରେ ତିଆରିପିପି ସଚିବ ଶ୍ରୀ ରମେଶ ଅଭିଶେଷ ଗୁରୁତ୍ବାରୋପ କରିଥିଲେ । ନୂତନ ଉଦ୍ୟୋଗୀମାନଙ୍କ ଲାଭ ପାଇଁ ତିଆରିପିପି ଦ୍ବାରା ଗ୍ରହଣ କରାଯାଇଥିବା ଷ୍ଟାର୍ଟଅପ୍ ଇଣ୍ଟିଆ ହବ୍ ଏବଂ ଶିକ୍ଷା ଓ ବିକାଶ କାର୍ଯ୍ୟକ୍ରମ ଭଳି ପରିବର୍ତ୍ତନକାରୀ ପଦକ୍ଷେପ ଉପରେ ମଧ୍ୟ ସେ ଗୁରୁତ୍ବାରୋପ କରିଥିଲେ ।

ଏହି ଅଧିବେଶନରେ ଦେଶରେ ଷ୍ଟାର୍ଟଅପ୍ ଲାଗି ଏକ ଶକ୍ତିଶାଳୀ ପରିସଂସ୍ଥାନ ସୃଷ୍ଟି କରିବା ନେଇ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳଗୁଡ଼ିକର ଭୂମିକା ଉପରେ ଗୁରୁତ୍ବ ଦିଆଯାଇ ଥିଲା । ଷ୍ଟାର୍ଟଅପ୍କୁ ପ୍ରୋତ୍ସାହିତ କରିବା ନେଇ କେତେକ ରାଜ୍ୟ ଗ୍ରହଣ କରିଥିବା ବିଶେଷ ପଦକ୍ଷେପ ସମ୍ବନ୍ଧରେ ପ୍ରଦର୍ଶନ କରିଥିଲେ । ରାଜ୍ୟରେ ଷ୍ଟାର୍ଟଅପ୍କୁ ବିକଶିତ କରିବା ନେଇ ଗ୍ରହଣ କରାଯାଇଥିବା ବିଭିନ୍ନ ପଦକ୍ଷେପ ଓଡ଼ିଶା ତରଫରୁ ପ୍ରଦର୍ଶନ କରାଯାଇଥିଲା । ଏଥିରେ ସାମିଲ ରହିଥିଲା ଏକ ବୋଧଗମ୍ୟ ପୋର୍ଟାଲ, ହେଲ୍ପଲାଇନ ଓ ବିଭିନ୍ନ ଶିକ୍ଷା ଓ ବିକାଶମୂଳକ ପଦକ୍ଷେପ । ତାମିଲ ନାଡୁ ଅଭିନବତା କେନ୍ଦ୍ରର ବ୍ୟାପକ ନେଟୱର୍କର ପ୍ରଦର୍ଶନ କରିଥିଲା । ଏଗୁଡ଼ିକ ରାଜ୍ୟର ବିଭିନ୍ନ ପ୍ରମୁଖ ସ୍ଥାନମାନଙ୍କରେ ସ୍ଥାପନ କରାଯାଇଛି । ଏନେଇ କେତେକ ମଡେଲ ବିଭିନ୍ନ ମହାବିଦ୍ୟାଳୟମାନଙ୍କରେ ଖୋଲାଯାଇଥିବା ସମ୍ବନ୍ଧରେ ମଧ୍ୟ ରାଜ୍ୟ ତରଫରୁ ପ୍ରକାଶ କରାଯାଇଥିଲା । ଏକ ଜର୍ମିନେଟର ମାଧ୍ୟମରେ ଅଭିନବତା ସଂସ୍କୃତିର ବିକାଶ ଲାଗି ବିଦ୍ୟାଳୟ ସ୍ତରରୁ ପ୍ରୟାସ କରାଯାଉଥିବା ଝାଡ଼ଖଣ୍ଡ ତରଫରୁ ପ୍ରଦର୍ଶିତ ହୋଇଥିଲା । ଷ୍ଟାର୍ଟଅପ୍କୁ ସମର୍ଥନ ପ୍ରଦାନ କରିବା ନେଇ ସେମାନଙ୍କର ପ୍ରୟାସ ସମ୍ବନ୍ଧରେ ଅନ୍ୟାନ୍ୟ ରାଜ୍ୟ ଯଥା ହିମାଚଳ ପ୍ରଦେଶ, ରାଜସ୍ଥାନ, ଉତ୍ତର ପ୍ରଦେଶ, ଗୁଜରାଟ, ହରିୟାନା, ବିହାର, କେରଳ, କର୍ଣ୍ଣାଟକ, ଛତିଶଗଡ଼, ମଧ୍ୟପ୍ରଦେଶ ଓ ବିହାର ମଧ୍ୟ ପ୍ରଦର୍ଶନ କରିଥିଲେ ।

ଏହି କାର୍ଯ୍ୟକ୍ରମରେ ‘ବିଭିନ୍ନ ରାଜ୍ୟରେ ଇନକ୍ୟୁବେସନ ସୁବିଧା: ଆହ୍ବାନ ଓ ସମାଧାନ’ ଏବଂ ‘ଷ୍ଟାର୍ଟଅପ୍ ଲାଗି ଅନୁଦାନ-ରାଜ୍ୟ ସରକାରଙ୍କ ଭୂମିକା’ ଆଦି ଉପରେ ଉତ୍ତରୀକୃତ ଅଧିବେଶନ ମାନଙ୍କର ଆୟୋଜନ ହୋଇଥିଲା । ରାଜ୍ୟ ସରକାରମାନେ କିପରି ବିଭିନ୍ନ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳମାନଙ୍କରେ ଷ୍ଟାର୍ଟଅପ୍ ସମର୍ଥକମାନଙ୍କ ସହ ମିଶି ଇନକ୍ୟୁବେସନ ସୁବିଧା ଓ ଅନୁଦାନ ଯୋଗାଇ ଦେଇ ପାରିବେ ସେ ନେଇ ପ୍ୟାନେଲିଷ୍ଟମାନେ ବିତର୍କ କରିଥିଲେ ।

ଷ୍ଟାର୍ଟଅପ୍ ନିୟାମକ ବ୍ୟବସ୍ଥାକୁ ସହଜ କରିବା ଲାଗି ଆଉ ଏକ ଅଧିବେଶନ ହୋଇଥିଲା । ଏଥିରେ ଇ-ଭେଇକିଲ୍ସ, ଇ-ଫାର୍ମାସି ଏବଂ ବ୍ୟବସାୟ କ୍ଷେତ୍ରରେ ଅନ୍ୟାନ୍ୟ ବୈଷୟିକ ବାଧାର ସମାଧାନ ଦିଗରେ ବିଭିନ୍ନ ପ୍ରସ୍ତାବ ସମ୍ବନ୍ଧରେ ଆଲୋଚନା କରାଯାଇଥିଲା ।

ଷ୍ଟାର୍ଟଅପ୍ ପରିସଂସ୍ଥାନ ନିର୍ମାଣ କରିବାରେ ବିଭିନ୍ନ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳଗୁଡ଼ିକର ଅଧିକାରୀ, ଇନକ୍ୟୁବେଟର, ପୃଷ୍ଠିନିବେଶକ ଏବଂ ଉପଦେଷ୍ଟାମାନଙ୍କୁ ଗୋଟିଏ ମଞ୍ଚରେ ଏକତ୍ର କରିବାରେ ଏହି ସମ୍ମିଳନୀ ଏକ ଭିତ୍ତିଭୂମି ପ୍ରଦାନ କରିଥିଲା । ଏହି ସମ୍ମିଳନୀରୁ ରାଜ୍ୟମାନେ କିପରି ସେମାନଙ୍କ ଷ୍ଟାର୍ଟଅପ୍ ପରିସଂସ୍ଥାନର ବିକାଶ କରିବାରେ ଉପଯୁକ୍ତ ପଦକ୍ଷେପ ଗ୍ରହଣ କରିବାରେ ଶିକ୍ଷାଲାଭ କରିପାରିବେ ସେ ନେଇ ସମ୍ମିଳନୀରେ ଗୁରୁତ୍ବାରୋପ କରାଯାଇଥିଲା । ପାରସ୍ପରିକ ମତ ଓ ଉପାୟ ବିନିମୟର ଏହି କାର୍ଯ୍ୟକ୍ରମ ସମଗ୍ର ଦେଶରେ ଷ୍ଟାର୍ଟଅପ୍ ପରିସଂସ୍ଥାନକୁ ବିକଶିତ କରିବା ନେଇ ଏକ ଶୁଭ ସୂଚନା ପ୍ରଦାନ କରେ ।

(Release ID: 1502883) Visitor Counter : 2

